

السلام علیکم ورحمۃ اللہ وبرکاتہ

محکمہ ذاک ریاض کے ہائی سکول نے درج ذیل عبارت کو ملاحظہ کیا ہے: ”سکاؤٹ کا عہد میں اپنی عزت و ناموس کی قسم کے ساتھ یہ عہد کرتا ہوں کہ اپنے وطن اور ملک کی خاطر اپنے فرائض سرانجام دینے کے لیے میں پوری پوری کوشش کروں گا ہر وقت لوگوں کی مدد کروں گا اور سکاؤٹ کے قانون کے مطابق عمل کروں گا۔“

یہ عبارت سکاؤٹنگ سے متعلق اس کتابچے کرناٹل 'مقدمہ اور اس کے صفحہ 23 جس میں مذکورہ بالا عبارت درج ہے' کی فوٹوکاپی ارسال خدمت ہے 'امید ہے موصول ہونے پر مطلع فرمائیں گے اور فتویٰ سے بھی نوازیں گے کہ سکاؤٹنگ کے اس حلف کے بارے میں کیا حکم ہے تاکہ ہمارے برقرار رکھیں یا شرعی فتویٰ کے مطابق اس کی اصلاح کر دیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

پہلی بات تو یہ ہے کہ غیر اللہ کی قسم کھانا حرام ہے 'نخواہ وہ باپ ہو یا کوئی لیڈر یا شرف یا عزت و جاہ وغیرہ کیونکہ صحیح حدیث سے ثابت ہے کہ نبی ﷺ نے فرمایا:

(من كان حالفًا فليحلف بالله أو ليصمت) (صحیح البخاری 'الشہادات' باب کیف یستحلف؟ ج: ۲۶۷۹ و صحیح مسلم 'الایمان' باب انہی عن الحلف بغیر اللہ تعالیٰ ج: ۱۶۴۲)

”جو شخص قسم کھانا چاہے تو وہ اللہ کی قسم کھائے یا خاموش رہے۔“

اور فرمایا:

(من حلف بغیر اللہ فہد اشرك) (مسند احمد: ۲/۸۷)

”جس نے غیر اللہ کی قسم کھائی اس نے شرک کیا۔“

دوسری بات یہ ہے کہ کسی مسلمان کو یہ بات زیب نہیں دیتی کہ وہ یہ عہد کرے کہ وہ اللہ کے لیے اور غیر اللہ مثلاً وطن یا بادشاہ یا لیڈر کے لیے یکساں طور پر کام کرے گا بلکہ اسے یوں کہنا چاہیے کہ میں اللہ تعالیٰ وعدہ کے لیے اپنے فرض کو ادا کرنے میں پوری پوری کوشش کروں گا اور پھر اپنے وطن کی خدمت اور مسلمانوں کی مدد بھی کروں گا اور سکاؤٹنگ کے نظام کے مطابق اس حد تک عمل کروں گا جو اللہ تعالیٰ کی شریعت کے مخالف نہیں ہوگا۔

تیسری بات یہ کہ یہ واجب ہے کہ انسان کا عمل اللہ تعالیٰ کی شریعت کے مطابق ہو، لہذا اس کے لیے یہ جائز نہیں کہ وہ حکومت یا جماعت یا کسی انسانی گروہ کے قانون کے مطابق عمل کرنے کا مطلقاً عہد کرے۔

هذا ما عندي والله اعلم بالصواب

فتاویٰ اسلامیہ

ج 4 ص 345

محدث فتویٰ